

## **1 MVG-avlyfting – hvat, hvør og hvussu**

### **1.1 Hví hesa kunning?**

Stovnarnir uppliva viðhvørt, at gjaldstovan fer inn og bókar um útreiðslur, sum eru bókaðar á standardroknskaparkontu 7510. Niðanfyri verður kunnað um, hvat ið skal verða bókað á standardroknskaparkontu, hvat ið skal verða ”lyft av aftur” standardroknskaparkontu 7510, og hví gjaldstovan bókar um útreiðslur frá standardroknskaparkontu 7510 til kontuna, har restin av útreiðsluni er bókað.

Upprunaliga varð MVG-avlyftingin sett í verk fyri at tað ikki skuldi vera munur á, um stovnurin setti fólk í starv ella keypti tænastrá frá vinnulívinum. Tankin var at tálma starvsfólkavøkstrinum innan tað almenna. Ætlanin hevur tískil ikki verið at lyfta MVG av sum so – og tí heldur ikki útlendskt avgjald.

Hendan kunning er óviðkomandi fyri stovnar/virksemi, sum eru MVG-skrásettir, og sum í Vinnuglugganum lata inn MVG-uppgerðir til TAKS fyri hetta virksema.

### **1.2 Hvussu MVG útreiðslan verður lyft av játtanarroknskapinum hjá stovninum**

Eina ferð um mánaðin ger gjaldstovan eina koyring, har tann salda, sum ávísa mánaðin er bókað á standardroknskaparkontu 7510 KeypsMVG, verður mótbókað/góðskrivað á standardroknskaparkontu 7599, og síðani verður henda salda flutt til eitt stovnsnummar/játtan, sum ber allar tær MVG-útreiðslur, ið verða lyftar av rakstrarjáttanum og lógujáttanum á fíggjarlógini.

### **1.3 Hvørji játtanarsløg fáa MVG lyft av aftur játtanarroknskapinum**

Tað eru fyrst og fremst rakstrarjáttanir (sum nú eisini fevnir ”landsfyrirøkur”) og lógujáttanir, ið fáa MVG-útreiðsluna lyfta av aftur við mánaðarlok. Undantakið er stovnar, sum virka í útlandinum, t.d. sendistovurnar og sjúklingahotellið. Hesi bóka avgjaldsútreiðsluna frá veitara í útlandinum á somu kontu sum restin av útreiðsluni.

Stuðulsjáttanir og lógarbundnar játtanir fáa ikki MVG-partin endurrindaðan. Stuðulsjáttan er vanliga játtan, sum rinda út ymisk sløg av studningi, lán, keyp av partabrøvum o.tíl. Meginregluliga eiga rakstrarútreiðslur – og tískil eisini keypsMVG – ikki at verða bókaðar á tílíkar. Sama er galdandi fyri lógarbundnar játtanir.

### **1.4 Hvat skal verða bókað á StRk 7510 og tí lyft av aftur**

Á standardroknskaparkontu 7510 verður bókað føroyskt keypsMVG (veitarar, ið eru MVG-skrásettir í Føroyum – bæði føroyskir og útlendskir) og innflutningsMVG (sum flutningsfyrirøkur hava lagt út fyri almenna stovnin).

### **1.4.1 Føroyskt avgjald av t.d. umboðanarútreiðslum/starvsfólkaútreiðslum o.tíl.**

Vinnuvirkir og annað MVG-skrásett virkseimi kunnu ikki draga keypsMVG'ið frá av umboðanar/starvsfólkaútreiðslum.

MVG-endurrindanin, hvørs endamál er at nýtslan hjá rakstrarjáttanum og løgújáttanum skal vísast uttan MVG, skal ikki samanberast við MVG-avrokningina, sum verður send TAKS fyri MVG-skrásett virkseimi. Tí útreiðslan av MVG-endurrindanini verður ikki endurgoldin av TAKS – hon verður í staðin savnað á einum roknskapi, sum ber alla MVG-endurrindanina. Tí skal keypsMVG'ið av umboðanar- og starvsfólkaútreiðslum eisini bókast á standardroknskaparkontu 7510.

## **1.5 Hvat skal ikki verða bókað á StRk 7510 og tí ikki verða endurrindað**

### **1.5.1 Útlenskt avgjald**

Danskur momsur og útlenskt VAT (Value Added Tax) skal ikki verða bókað á kontu 7510. Um so er, at almenni stovnurin eigur at rinda hetta, skal tað verða bókað á somu kontu, sum restin av útreiðsluni.

Er danskur ella annar útlenskur veitari MVG-skrásettur í Føroyum, er keypsMVG'ið at rokna sum føroyskt MVG. Tað verður tískil bókað á kontu 7510 og endurrindað játtanarroknskapinum.

## **1.6 Nær skal stovnurin rinda moms og útlenskt VAT**

Vit nevna ikki her øll dømi, men tá ið stovnurin brúkar vøruna ella tænastruna í útlandinum – bæði skeið, upphald o.a. – skal stovnurin rinda "moms" og bóka hetta saman við restini av útreiðsluni.

Kann t.d. danskur veitari leggja "moms" á vøru/tænastu, sum hann selur at verða brúkt í Føroyum? Meginregluliga nei, er hann ikki MVG-skrásettur í Føroyum.

Hvat kann stovnurin gera? Hann kann gera veitaran varugan við MVG-viðurskiftini í Føroyum og krevja eina kreditnotu og nýggja rokning, uttan "moms".

Heldur stovnurin, at upphæddin er so lítil, at tað loysir seg ikki at krevja upphæddina aftur, skal "momsurin" bókast á somu kontu sum restin av útreiðsluni.

Stovnurin kann spyrja TAKS, um ein útlenskur veitari er MVG-skrásettur í Føroyum. Talan er um fleiri útlenskar veitarar, ið eru MVG-skrásettir í Føroyum (KONE Elevatorer, Xerox Financial Services, Canal Digital o.s.fr.).

## **1.7 Hvørjar MVG-kanningar ger gjaldstovan hvønn mánað**

Gjaldstovan kannar:

- 1) um keypsMVG verður bókað á játtanir av slagnum ”stuðulsjáttan” og ”lógarbundin játtan”,
- 2) um stovnarnir í útlandinum bóka útreiðslur á kontu 7510, tá talan ikki er um keyp í Føroyum,
- 3) um bókað verður á kontu 7510, tá ið veitarin stendur at hava bústað uttanlands,
- 4) um MVG-parturin er meiri enn 25% av prísinum uttan MVG – ella meiri enn 20% av samlaðu upphæddini.

### **1.7.1 Hvørjar rættingar ger Gjaldstovan**

Ad 1 og 2: MVG-parturin verður bókaður um til útreiðslukontuna

Ad 3: um veitarin er MVG-skrásettur í Føroyum, ger gjaldstovan ikki meira við málið – er veitarin ikki MVG-skrásettur í Føroyum, verður MVG-parturin bókaður um til útreiðslukontuna

### **1.7.2 Fráboðan um rættingar**

Ofta ger gjaldstovan stovnin varugan við, at hon hevur bókað um, men ikki altíð. Stovnurin kennir reglurnar og veit tí, hví Gjaldstovan rættar.